



МҮГЭДДЭС ҺЭВАРИ ЈАГУБУН МЭКТУБУ

БИРИНЧИ ФЭСИЛ

1 АЛЛАҒЫН вә Рәбб Иса Мәсиһин гулу, *мән Јагуб**, гәриб өлкәләрә дағылмыш он ики гәбиләжә** салам сөйләјирәм.

Имтаһанлара дөзмәк

2 Еј гардашларым, мүхтәлиф имтаһанлара дүшәндә, буну бөјүк бир севинчлә гәбул един.

3 Билин ки, иманынызын сынанмасы тәһәммүл һасил едир.

4 Тәһәммүл исә өз әмәлини икмал етсин ки, сиз һеч бир нөгсаны олмајан, камил вә там адамлар оласыныз.

5 Әкәр сизләрдән биринин һикмәти әскиқдирсә, һәр кәсә чомәрдликлә вә киләјләнмәјәрәк верән Аллаһдан диләсин, она вериләчәкдир.

6 Амма гој иманла диләсин, һеч шүбһә етмәсин. Чүнки шүбһә едән, күләјин галдырдығы вә тәлатүмә кәтирдји дәниз далғасына бәнзәр.

7 Гој белә бир адам дүшүнмәсин

ки, Рәббдән бир шеј алачагдыр.

8 Мүтәрәддид адам етдији һеч бир шејдә сабит дејил.

9 Гој һәгир гардаш өз жүксәклији илә,

10 Зәнкин дә һәгирлији илә өјүнсүн. Чүнки чајыр чичәји кими кечиб кедәчәкдир.

11 Күнәш чыхыр, бәрк исти олур вә бүркү биткини гурудур. Биткинин дә чичәји төкүлүр вә онун көркәминин көзәллији итир. Зәнкин адам да көрдүјү ишләрдә ејни шәкилдә беләчә солачагдыр.

12 Имтаһана дөзән адам хошбәхтдир. Чүнки сынагдан уғурла чыхаркән, /Рәббин/ Ону севәнләрә вәд етдији һәјат тачыны алачагдыр.

13 Имтаһан олунан заман, гој һеч ким: «Аллаһ мәни имтаһан едир», – демәсин. Чүнки Аллаһ писликлә имтаһан олунмур вә Өзү дә һеч кими имтаһан етмир.

14 Лакин һәр кәс өз еһтирасы илә апарылараг вә алданаараг имтаһан олунур.

15 Еһтирас исә бојлу галыб күнаһ доғурур. Јетишән күнаһ да өлүм төрәдир.

*1. Бу Јагуб, Исанын өкеј гардашы Јагубдур (бах Матта 13:55).

**1. Он ики гәбилә – Израйлин он ики гәбиләси.

16 Севимли гардашларым, алданмајын:

17 Һәр бир јахшы бәхшиш вә һәр камил һәдијјә јухарыдан, нурлар Атасындан* кәлир. Онда нә дәјишиклик вар, нә дә дөнүклүк кәлкәси.

18 О Өз мурадына көрә һәгигәт кәламы илә доғулмамыза сәбәб олду ки, биз Онун мәхлуғларынын бир нөв илк мәһсулу олаг.

Ешитмәк вә ичра етмәк

19 Беләликлә, севимли гардашларым,* гој һәр бир адам ешитмәкдә ити, сөз сөјләмәкдә тәмкинли вә гәзәбдә тәмкинли олсун.

20 Чүнки инсанын гәзәби Аллаһын әдаләтини тәмин едә билмәз.

21 Буна көрә дә, һәр чүр мурдарлығы вә јаманлығын галығыны кәнара гојуб, чанларынызы хилас етмәјә гадир олан, ичинизә әкилән кәламы һәлимликлә гәбул един.

22 Аллаһ кәламыны јалныз ешитмәклә кифәјәтләниб, өзүнүзү алдатмајын; бу кәламын ичрачысы да олун.

23 Чүнки *кәламы* ешидиб ону ичра етмәјән, күзкүдә өз сифәтинин чизкиләрини сејр едән адама бәнзәјир:

24 О өз-өзүнә бахыр, кәнара чәкилир вә дәрһал нечә олдуғуну унудур.

25 Лакин ким камил гануна, азадлығы гануна диггәтлә бахыб она бағлы галарса вә унутган динләјичи дејил, ичраедичидирсә, өз әмәлиндә хошбәхт олачагдыр.

26 Әкәр сизләрдән бири дүшүнүрсә

ки, диндардыр, амма үрәјини алдадыб, өз дилини јүјәнләмәзсә, онун диндарлығы бошдур.

27 Ата Аллаһын јанында тәмиз вә ләкәсиз диндарлығы будур: Јетимләри вә дуллары онларын мәшәггәтли анларында зијарәт етмәк вә өзүнү дүнјадан ләкәсиз сахламаг.

ИКИНЧИ ФӘСИЛ

Ајры-сечкилик етмәјин

1 ЕЈ ГАРДАШЛАРЫМ! Иззәтли Рәббимиз Иса Мәсиһә иманынызы ајры-сечкиликлә давам етдирмәјин.

2 Чүнки әкәр топлашдығыныз јерә гызыл үзүк тахмыш, гәшәнк палтар кејмиш бир адам кирәрсә, вә јохсул, чиркли палтар кејмиш адам да кирәрсә,

3 Вә сиз гәшәнк палтары олана диггәт вериб: «Бујурун, сиз бурада әјләшин», јохсула исә: «Сән орада дур», јахуд «Бурада пәјәндазымын јанында отур», – дејәрсинизсә,

4 Өз аранызда ајры-сечкилик етмирсинизми? Вә пис дүшүнчәли һәкимләр олмурсунузму?

5 Гулаг асын, еј севимли гардашларым: мәкәр Аллаһ бу дүнјанын јохсулларыны иманда зәнкин вә Ону севәнләрә вәд етдији Сәлтәнәтин вариси олмаға сечмәдимми?

6 Сиз исә јохсулу бишәрәф етдиниз. Мәкәр сизи истисмар едиб мәһкәмәләрә дартыб апаранлар зәнкинләр дејилми?

7 Аид олдуғунуз Шәхсин нәчиб адына күфр едән онлар дејилми?

8 Әкәр сиз: «Гоншуну өзүн кими

*17. Нурлар Атасы – ишығлар Атасы, ишығ верән чисимләри јарадан Ата Аллаһ демәкдир.

*19. Ән әски мәтнләрдә, ”/Буну/ билирсиниз, севимли гардашларым, лакин...”

сев», – дејән Мүгәддәс Јазыја көрә һөкмдарымыз *Аллаһын* Ганунуна* һәгигәтән риајәт едирсинизсә, јахшы иш көрүрсүнүз.

9 Јох, әкәр ајры-сечкилик едирсинизсә, күнаһ ишләдирсиниз, бир чинајәткар кими Ганунла мәһкум олунурсунүз.

10 Ким бүтүн Гануна риајәт едиб, онун бир мүддәасыны позарса, о, Ганунун бүтүн мүддәаларына гаршы күнаһкар олур.

11 Чүнки: «Зина етмә», – дејән, «Гатиллик етмә», – дә демишдир. Вә әкәр зина етмәјиб, гатиллик едирсәнсә, сән Гануну позансан.

12 Азадлыг гануну илә һөкм олуначаг адамлар кими данышын вә бу чүр һәрәкәт един.

13 Чүнки мәрһәмәт көстәрмәјәнә һөкм мәрһәмәтсиздир. Мәрһәмәт һөкмә галиб кәлир.

Иман вә әмәлләр

14 Гардашларым, әкәр бир кимсә *јахшы* әмәлләри јох икән, иманы олдуғуну билдирисә, бунун нә фәјдасы вардыр? О чүр иман ону хилас едә биләрми?

15 Әкәр гардашларыныздан вә јахуд бачыларыныздан бири чылпагдырса, вә күндәлик јемәкдән мәһрумдурса,

16 Вә сизләрдән бири онлара, «Саламат кедин. Исинин вә дојун», – дејиб, онларын бәдәни үчүн зәрури олан шәјләри вермирсә, нә фәјдасы вардыр?

17 Иман да бу чүрдүр: әкәр *јахшы* әмәлләри јох исә, өзү-өзлүјүндә өлүдүр.

18 Лакин кимсә дејә биләр ки, «Сәнин иманын вар, мәним дә әмәлләрим.» Сән иманыны әмәлсиз мәнә көстәр, мән дә сәнә иманымы әмәлләримлә көстәрәчәјәм.

19 Иман едирсәнми ки, Аллаһ бирдир? Јахшы едирсән; чинләр дә иман едир вә титрәјирләр!

20 Еј ағылсыз инсан, әмәлсиз иманын өлү* олдуғуна сүбутму истәјирсән?

21 Мәкәр атамыз Ибраһим өз әмәлләри илә сәләһ сајылмадымы? О, оғлу Исаагы гурбанкаһын үстүндә *Аллаһа* тәгдим етди.

22 Көрүрсән ки, иман онун әмәлләри илә биркә һәрәкәт едирди вә иман әмәлләрлә камил олмушдур.

23 «Ибраһим Аллаһа иман етди, бу да онун һесабына сәләһлик кими гејд едилди», – дејән Мүгәддәс Јазы да белә јеринә јетди вә Ибраһимә Аллаһын досту дејилди.

24 Көрүрсүнүз ки, инсан јалныз иманла дејил, әмәлләри илә дә сәләһ сајылыр.

25 Мәкәр фаһишә Раһав да ејни чүр өз әмәлләринә көрә сәләһ сајылмадымы? О, кәшфијатчылары гәбул етди вә башга јол илә кери көндәрди.

26 Чүнки бәдән руһ олмадыгда өлү олдуғу кими, иман да әмәлләр олмадыгда өлүдүр.

ҮЧҮНЧҮ ФӘСИЛ

Дилинизи јүјәнләјин

1 ЕЈ ГАРДАШЛАРЫМ! Билирсиниз ки, биз *иманлылар чәмијјәтинин*

*8, 9, 10, 11. Ганун – Муса пејғәмбәрин Гануну, Төврат.

*20. өлү – ән әски мәтнләрдә, "фәјдасыз".

мүэллимләри даһа тәләбкар бир мұһакимәдән кечәчәјик; буна көрә, бир чохунуз мүэллим олмајын.

2 Чүнки һамымыз чох сәһв едирик. Сөзүндә сәһв етмәјән, камил инсандыр. О бүтүн бәдәнини дә јүјәнләјә биләр.

3 Будур, биз атларын ағзына јүјән тахырыг ки, бизә итаәт етсинләр вә бүтүн бәдәнини дә идарә едирик.

4 Бахын, кәмиләр дә бөјүк олдуглары вә күчлү күләкләр тәрәфиндән апарылдыглары һалда, сүканчынын көнлү һараја истәрсә, кичичик бир сүканла ораја чеврилир.

5 Дил дә беләдир. О кичик бир үздүр, амма чох ловғаланыр. Бах, кичик бир алов нә бөјүк бир мешәни јандырыр!

6 Дил аловдур. О, һагсызлыг әләмидир. Дил, үзләримизин арасында /елә/ јерләшир ки, бүтүн бәдәнимизи чиркләндирир вә өзү чәһәннәм тәрәфиндән аловландырылдығы кими, бизим һәјатымызын дөврәнини да аловландырыр.

7 Чүнки истәр һејванларын, истәрсә дә гушларын, истәр сүрүнәнләрин, истәрсә дә дәниз мәхлуғларынын һәр чинси инсан соју тәрәфиндән әһлиләшдирилир вә әһлиләшдирилмишдир.

8 Дили исә һеч бир инсан әһлиләшдирә билмир. Дил, гаршысы алынмаз бәләдыр вә өлдүрүчү зәһәрлә долудур.

9 Биз дил илә Аллаһы* вә Атаны тәгдис едирик. Вә дил илә дә Аллаһын сурәтиндә јарадылмыш адамлара лә'нәт охујуруг.

10 Тәгдис вә лә'нәт ејни ағыздан

чыхыр. Гардашларым, бу белә олмамадыр.

11 Мәкәр бир булағын ејни көзүндән ширин вә ачы су чыхармы?

12 Гардашларым, мәкәр әнчир ағачы зейтун, үзүм мејнәси дә әнчир јетишдирә биләрми? Беләчә һеч бир булаг һәм дузлу, һәм ширин су* һасил едә билмәз.

Һәгиги һикмәт

13 Аранызда һикмәтли вә дәррақәли олан кимдир? Гој *јахшы* әмәлләрини мүсбәт јашајышы илә, һикмәтдән кәлән һәлимликлә көстәрсин.

14 Лакин әкәр үрәјиниздә һәсәд вә худбин еһтирас вардырса, ловғаланмајын вә һәгигәтә гаршы јалан данышмајын.

15 Бу, јухарыдан назил олан һикмәт дејилдир. Бу, дүңјәви, нәфсани вә шејтани *һикмәтдир*.

16 Чүнки һәсәд вә худбин еһтирас һарада варса, орада гарышыглыг вә һәр чүр пис иш вардыр.

17 Лакин јухарыдан назил олан һикмәт әввәлән сафдыр, сонра да сүлһ-пәрвәр, мүләјим, итаәткар, мәрһәмәтли вә хејирли бәһрә илә долу, гәрәзсиз вә ријасыздыр.

18 Саләһлијин бәһрәси дә сүлһ јараданлар үчүн сүлһ ичиндә әкилир.

ДӨРДҮНЧҮ ФӘСИЛ

Аллаһа табе олу

1 АРАНЫЗДА мүбаризәләр вә

*9. Аллаһы – ән әски мәтиләрдә, "Рәбби".

*12. Ән әски мәтиләрдә, "...биләрми? Дузлу булаг да ширин су".

ихтилафлар нарадандыр? Үзвлэриниздә дөјүшән еһтирасларыныздан дејилми?

2 Арзу едир, амма әлдә етмирсиниз; *адам* өлдүрүрсүнүз. Вә пахыллыг едир, амма *мурадыныза* наил олмурсунуз; ихтилафлара кирир вә дөјүшүрсүнүз. Әлдә едә билмирсиниз, она көрә ки, диләмирсиниз.

3 Диләјирсиниз, амма алмырсыныз, чүнки еһтирасларыныза сәрф етмәк үчүн пис нијјәтлә диләјирсиниз.

4 Еј вәфасызлар, мәкәр билмирсиниз ки, дүнја илә достлуг Аллаһа гаршы дүшмәнчиликдир? Демәли, ким дүнјаја дост олмаг истәјирсә, өзүнү Аллаһын дүшмәни едир.

5 Јохса елә дүшүнүрсүнүз ки, «Биздә јашајан руһ, һәсәд дәрәчәсиндә гибтә едәр» дејән Мүгәддәс Јазы буну бош јерә сөјләјир?

6 Лакин Аллаһ даһа чоһ лүтф верир. Буна көрә дә О дејир:

«Аллаһ мәғрурлара гаршы дурур,

Тәвәзәкарлара исә лүтф верир.»

7 Беләликлә, Аллаһа табе олун, иблисә исә гаршы дурун вә о, сиздән гачагадыр.

8 Аллаһа јахынлашын, О да сизә јахынлашар. Еј күнаһкарлар, әлләринизи тәмизләјин! Еј мүтәрәддидләр, үрәкләринизи сафлашдырын!

9 Кәдәрләнин, јас тутун, ағлајын! Гој күлүшүнүз јаса, севинчиниз дә гәмә дөнсүн!

10 Рәббин һүзурунда алчалын, О исә сизи јүксәлдәчәкдир.

11 Бири-биринизи писләмәјин, еј гардашлар. Гардашыны писләјән јахуд гардашыны мүһакимә едән, Гануну писләјир вә Гануну мүһакимә едир.

Амма сән Гануну мүһакимә едирсәнсә, Ганунун ичрачысы дејил, онун һакимисән.

12 Ганунверән вә һаким бирдир, хилас етмәјә вә һәлак етмәјә гадир олан Одур. Бәс гоншуну мүһакимә едән сән кимсән?

13 Инди баһ, сиз дејирсиниз ки, «Бу күн, ја сабаһ биз филан шәһәрә кеңиб орада бир ил галачағыг вә тичарәт едиб газанч әлдә едәчәјик.»

14 Һалбуки, сабаһ нә баш верәчәјини билмирсиниз. Һәјатыныз нәдир? О мүвәггәти олараг көрүнүб, сонра да гејб олан бухардыр.

15 Бунун әвәзинә: «Әкәр Рәбб истәјәрсә, јашајыб, бу вә ја дикәр иши көрәрик», – демәлисиниз.

16 Инди исә сиз өз тәкәббүрлү-јүнүзлә өјүнүрсүнүз. Бүтүн бу чүр өјүнмә писдир.

17 Демәли, јахшылыг етмәји билән, амма етмәјән, күнаһ ишләдир.

БЕШИНЧИ ФӘСИЛ

Залым варлыларын ағибәти

1 КӘЛИН инди, еј варлылар, башыныза кәләчәк фәлакәтләрдән өтрү ағлајын вә фәрјад един!

2 Вар-дөвләтиниз чүрүјүб, палтарларынызы да күвә јејиб.

3 Гызыл вә күмүшүнүз пасланыб вә онларын пасы сизә гаршы шәһадәт олачаг вә әтинизи од кими јејәчәк. Сиз сон күнләриниз үчүн сәрвәт топлајыбсыныз!

4 Будур, тарлаларынызы бичән ишчиләрдән һијлә илә кизләтдијиниз әмәк һаггы фәған едир. Бичинчиләрин

фәрјады Сәмави Гүввәләрин Рәббинин гулагларына чатды!

5 Сиз дүнјада зөвлә јашадыныз вә кеф чәкдиниз. *Санки* боғазланачагыныз күн үчүн өзүнүзү көкәлтдиниз!

6 Сиз салеһи мәһкум едиб өлдүрдүнүз. О сизә мүғавимәт көс-тәрмирди.

Сәбирли дурун

7 Беләликлә, еј гардашлар, Рәббин кәлишинә кими сәбирли дурун. Будур, әкинчи илк вә сон јағынтыны алынчајадәк, торпагдан гијмәтли мәһсулу сәбирлә көзләјир.

8 Сиз дә сәбирли олун, үрәкләринизи мөһкәмләдин, чүнки Рәббин кәлиши јахындыр.

9 Гардашлар, бир-бириниздән шикајәт етмәјин ки, мәһкум олунмајасыныз. Будур, һаким гапы ағзында дајаныбдыр!

10 Гардашлар, Рәббин ады илә данышмыш пејғәмбәрләри, мәшәггәтә дөзмә вә сәбир нүмунәси олага алын.

11 Будур, биз тәһәммүл едәнләри бәхтијар һесаб едирик: Әјјубун тәһәммүлү барәсиндә ешитмисиниз вә Рәббин ахырда нә етдијини дә көрдүнүз; чүнки Рәбб чох шәфгәтли вә мәрһәмәтлидир.

12 Лакин, гардашларым, һәр шејдән габаг нә көјә, нә јерә, нә дә башга бир шејә анд ичин ки, мүһакимәјә уғра –

мајасыныз. Гој сиздә «Бәли» бәли, «Јох» да јох олсун.

Иманла дуа един

13 Аранызда мәшәггәт чәкән вармы? Гој дуа етсин. Шад олан вармы? Гој маһны охусун.

14 Аранызда хәстә олан вармы? Гој иманлылар чәмијјәтинин ағсагалларыны чағыртсын. Онлар да Рәббин ады илә үзәринә јағ сүртәрәк онун үчүн дуа етсинләр.

15 Вә иманлы дуа хәстәни хилас едәр. Рәбб ону ајаға галдырар вә әкәр о адам күнаһ ишләтмишсә, әфв олунар.

16 Беләликлә, күнаһларынызы бир-биринизә етираф един вә бир-бириниз үчүн дуа един ки, шәфа тапасыныз. Салеһ адамын дуасы чох күчлү вә тәсирлидир.

17 Илјас, дујғулары бизимкинә бәнзәр бир адам иди вә сәјлә дуа етди ки, јағыш олмасын. Вә јер үзүнә үч ил алты ај јағыш јағмады.

18 Бир дә дуа етди вә көј јағыш жағдырды. Торпаг да өз бәһрәләрини јетишдирди.

19 Гардашларым, әкәр сизләрдән бири һәгигәтдән дөнәрсә вә кимсә ону доғру јола кәтирәрсә,

20 Билсин ки, күнаһкары јанлыш јолундан дөндәрән, онун чаныны өлүмдән гуртарыр вә бир чох күнаһын үстүнү өртүр.